



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 17.05.2024 TIME : 07.25 AM

പ്രധാന വാർത്തകൾ

1) ലോക് സഭാ തിരഞ്ഞെടുപ്പിന്റെ അവസാന ഘട്ടത്തിനുള്ള നാമനിർദ്ദേശ പത്രിക ഇന്നു കൂടി പിൻവലിക്കാം. അഞ്ചാം ഘട്ടത്തിന്റെ പരസ്യപ്രചാരണം നാളെ അവസാനിക്കും.

Nomination withdrawal for phase 7 polls ends today; The campaign for the fifth phase will end tomorrow.

2) പ്രധാനമന്ത്രി നരേന്ദ്രമോദി യു.പി യിൽ പ്രചാരണം തുടരുന്നു. സോണിയാഗാന്ധിയും യു.പിയിൽ പ്രചരണത്തിന്. അരവിന്ദ് കേജ് റിവാൾ പഞ്ചാബിൽ.

Prime Minister Narendra Modi continues to campaign in UP; Congress Leader Sonia Gandhi to address rally in Rae Bareli, ; Arvind Kejriwal kicks off election campaign in Punjab.

3) ഇന്ത്യൻ തീര അതിർത്തിയിൽ കടന്നുകയറിയ അഞ്ച് ശ്രീലങ്കൻ ബോട്ടുകൾ കോസ്റ്റ് ഗാർഡ് പിടികൂടി.

The Indian Coast Guard (ICG) has apprehended five Sri Lankan fishing boats poaching illegally in Indian waters.

4) നാൽപ്പത്തിയൊന്ന് നിത്യോപയോഗ മരുന്നുകളുടെയും ആറിനും മരുന്നുകളുടെയും വില കുറച്ച് കേന്ദ്രസർക്കാർ.

Central Government slashes prices of 41 commonly used medicines and six formulations.

5) കേരളത്തിൽ മഴ കനക്കുമെന്ന് മുന്നറിയിപ്പ്. ആറ് ജില്ലകളിൽ മഞ്ഞ ജാഗ്രത.

Rains to intensify in Kerala; Yellow alert in six districts.

6) ഐ.പി.എൽ ക്രിക്കറ്റിൽ ഹൈദരാബാദ് പ്ലേ ഓഫ് യോഗ്യത നേടി.

In IPL Cricket, Sunrisers Hyderabad qualified for the IPL play offs.

ELECTION - GENERAL

ലോക്സഭാ തിരഞ്ഞെടുപ്പിന്റെ അവസാനഘട്ടത്തിനുള്ള നാമനിർദ്ദേശപത്രിക ഇന്നു കൂടി പിൻവലിക്കാം. എട്ട് സംസ്ഥാനങ്ങളിലെ 57 സീറ്റുകളിലേക്കാണ് ഏഴാംഘട്ടമായി അടുത്തമാസം ഒന്നിന് വോട്ടെടുപ്പ് നടക്കുന്നത്. അഞ്ചാംഘട്ട വോട്ടെടുപ്പിനുള്ള പരസ്യ പ്രചാരണം നാളെ സമാപിക്കും. ഈ മാസം 20-നാണ് അഞ്ചാംഘട്ട വോട്ടെടുപ്പ്. ആറാംഘട്ട വോട്ടെടുപ്പ് ഈ മാസം 25-ന് നടക്കും. ലോക്സഭാ തിരഞ്ഞെടുപ്പിന്റെ ആദ്യ നാല് ഘട്ടങ്ങളിലായി ആകെ 66.95 ശതമാനം പോളിങ്ങാണ് രേഖപ്പെടുത്തിയത്. 45.1 കോടിയിലധികം പേരാണ് ഇതുവരെ സമ്മതിദാന അവകാശം വിനിയോഗിച്ചത്. ശേഷിക്കുന്ന മൂന്ന് ഘട്ടത്തിലും വോട്ടവകാശം ഫലപ്രദമായി വിനിയോഗിക്കണമെന്ന് തിരഞ്ഞെടുപ്പ് കമ്മീഷൻ അഭ്യർഥിച്ചു.

HECTIC CAMPAIGNING CONTINUES- (INTRO)

ലോക്സഭാ തിരഞ്ഞെടുപ്പിന്റെ ശേഷിക്കുന്ന മൂന്ന് ഘട്ടങ്ങൾ നടക്കേണ്ട മണ്ഡലങ്ങളിൽ തിരക്കേറിയ പ്രചാരണം തുടരുന്നു. ഉത്തർപ്രദേശ്, ബിഹാർ, മഹാരാഷ്ട്ര തുടങ്ങിയ സംസ്ഥാനങ്ങളിൽ പ്രചാരണം ഉച്ചസ്ഥായിയിൽ. വിശദാംശങ്ങളിലേക്ക്..

(VOICE.....)

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്നലെ ഉത്തർപ്രദേശിൽ വിവിധ കേന്ദ്രങ്ങളിൽ തിരഞ്ഞെടുപ്പ് റാലിയെ അഭിസംബോധന ചെയ്തു. ജൗൻപൂർ, അസംഗഡ്, ഭദോഹി, പ്രതാപ്ഗഡ് ജില്ലകളിൽ അദ്ദേഹം റാലിയിൽ പങ്കെടുത്തു. ഇന്നും പ്രധാനമന്ത്രി യുപിയിൽ പ്രചാരണ പരിപാടികളിൽ പങ്കെടുക്കും.

പ്രതിപക്ഷ കൂട്ടായ്മയ്ക്കുവേണ്ടി യുപിയിൽ കോൺഗ്രസിന്റെ മുതിർന്ന നേതാക്കളായ സോണിയ ഗാന്ധി, രാഹുൽ ഗാന്ധി, പ്രിയങ്ക ഗാന്ധി തുടങ്ങിയവർ പ്രചാരണത്തിലുണ്ട്. റായ്ബറേലിയിൽ രാഹുൽ ഗാന്ധിക്കുവേണ്ടി ഇന്നലെ പ്രിയങ്ക ഗാന്ധി പ്രചാരണം നടത്തി. സമാജ് വാദി പാർട്ടി അധ്യക്ഷൻ അഖിലേഷ് യാദവും വിവിധ റാലികളിൽ പങ്കെടുത്തു. ബിഹാറിൽ എൻഡിഎയുടെയും മഹാസഖ്യത്തിന്റെയും താരപ്രചാരകരും മുതിർന്ന നേതാക്കളും പ്രചാരണ രംഗം കൊഴുപ്പിക്കുകയാണ്. മുതിർന്ന ബിജെപി നേതാവും കേന്ദ്രമന്ത്രിയുമായ അമിത് ഷാ സീതാമർഹിയിലും മധുബനിയിലും റാലികളിൽ പങ്കെടുത്തു. ആർജെഡി, കോൺഗ്രസ്, വികാസ് ഷീൽ ഇൻസാൻ പാർട്ടി, ഇടത് പാർട്ടികൾ എന്നിവയുടെ പ്രധാന നേതാക്കളും വിവിധ റാലികളിൽ പങ്കെടുത്തു. അഞ്ചാംഘട്ടത്തിൽ ഈ മാസം 20-ന് 13 സീറ്റിലേക്ക് വോട്ടെടുപ്പ് നടക്കുന്ന മഹാരാഷ്ട്രയിലും പ്രചാരണം ഉച്ചസ്ഥായിയിലെത്തി. നാസിക് മണ്ഡലത്തിൽ മുഖ്യമന്ത്രി ഏകനാഥ് ഷിൻഡെ ശിവസേനയ്ക്കുവേണ്ടി റോഡ് ഷോ നടത്തി. ഉപമുഖ്യമന്ത്രി ദേവേന്ദ്ര ഫഡ്നാവിസ് മൻമാഡിൽ പ്രചാരണം നടത്തി. മഹാവികാസ് അഘാഡിക്കുവേണ്ടി എൻസിപി സ്ഥാപകനേതാവ് കൂടിയായ ശരദ് പവാർ പ്രചാരണരംഗത്തുണ്ട്.

ന്യൂസ് ഡെസ്ക്, ആകാശവാണി...

PM-SHIVAJI PARK RALLY

ലോക്സഭാ തിരഞ്ഞെടുപ്പിന്റെ അഞ്ചാം ഘട്ടത്തിൽ വോട്ടെടുപ്പ് നടക്കുന്ന മുംബൈയിൽ മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്രമോദി ഇന്ന് പ്രചാരണത്തിനിറങ്ങും. മുംബൈ ശിവാജി പാർക്കിൽ അദ്ദേഹം തിരഞ്ഞെടുപ്പ് റാലിയെ അഭിസംബോധന ചെയ്യും. മഹാരാഷ്ട്ര മുഖ്യമന്ത്രി ഏകനാഥ് ഷിൻഡെ, ഉപമുഖ്യമന്ത്രിമാരായ ദേവേന്ദ്ര ഫഡ്നാവിസ് തുടങ്ങിയ മുതിർന്ന നേതാക്കളും റാലിയിൽ

പങ്കെടുക്കും. മുംബൈയിലെ ആറ് ലോക്സഭാ മണ്ഡലങ്ങളിൽ തികളാഴ്ചയാണ് വോട്ടെടുപ്പ് .

PM INTERVIEW

തിരഞ്ഞെടുപ്പ് കമ്മീഷൻ ലോകത്തിന് തന്നെ അത്യുത്തമാണെന്ന് പ്രധാനമന്ത്രി നരേന്ദ്ര മോദി. ലോകത്തിന് മുന്നിൽ മാതൃകാപരമായ പ്രവർത്തനങ്ങൾ അവതരിപ്പിക്കേണ്ടത് തന്റെ സർക്കാരിന്റെ ഉത്തരവാദിത്തമാണെന്നും ഡൽഹിയിൽ ഒരു മാധ്യമത്തിന് നൽകിയ അഭിമുഖത്തിൽ ശ്രീ മോദി പറഞ്ഞു. ജനാധിപത്യത്തിൽ തിരഞ്ഞെടുപ്പിനെ തോൽവിയെന്നോ ജയമെന്നോ മാത്രമായി തരംതിരിക്കേണ്ടതില്ല. ഒരു പാർട്ടിയുടെ സന്ദേശം നേർപ്പിക്കുകയോ വഴിതിരിച്ചുവിടുകയോ ചെയ്യാതെ ജനങ്ങളിലേക്ക് നേരിട്ട് എത്തിക്കാൻ തിരഞ്ഞെടുപ്പ് അവസരമൊരുക്കുന്നുവെന്നും പ്രധാനമന്ത്രി പറഞ്ഞു.

Punjab-Kejriwal

ആം ആദ്മി പാർട്ടി ദേശീയ കൺവീനറും ഡൽഹി മുഖ്യമന്ത്രിയുമായ അരവിന്ദ് കെജ്രിവാൾ പാർട്ടിയുടെ ലോക്സഭാ തിരഞ്ഞെടുപ്പ് പ്രചാരണത്തിന് അമൃത്സറിൽ തുടക്കം കുറിച്ചു. പഞ്ചാബ് മുഖ്യമന്ത്രി ഭഗവന്ത് സിംഗ് മന്നിനൊപ്പം അദ്ദേഹം നഗരത്തിൽ റോഡ് ഷോ നടത്തി . ജയിൽ മോചിതനായ ശേഷം ആദ്യമായാണ് കെജ്രിവാൾ പഞ്ചാബിലെത്തിയത്.

REV. SWATI MALIWAL - POLICE

ഡൽഹി മുഖ്യമന്ത്രി അരവിന്ദ് കെജ്രിവാളിന്റെ
പിഎ മോശമായി പെരുമാറിയെന്നാരോപിച്ച് ആം ആദ്മി പാർട്ടി
രാജ്യസഭാ എംപി സ്വാതി മലിവാൾ ഡൽഹി പോലീസിൽ പരാതി
നൽകി. സംഭവത്തിൽ പോലീസിന് മൊഴി നൽകിയതായി
അവർ സമൂഹമാധ്യമത്തിലൂടെ അറിയിച്ചു.
സംഭവത്തെ രാഷ്ട്രീയമായി ഉപയോഗിക്കരുതെന്നും അവർ
അഭ്യർഥിച്ചു.

ECI-POLL VIOLENCE

ആന്ധ്രപ്രദേശിൽ തെരഞ്ഞെടുപ്പിന് ശേഷമുള്ള
അക്രമങ്ങൾക്കെതിരെ ശക്തമായ നിലപാടുമായി തിരഞ്ഞെടുപ്പ്
കമ്മീഷൻ. കുറ്റക്കാർക്കെതിരെ കർശന നടപടിയെടുക്കാൻ
ആന്ധ്രപ്രദേശ് ചീഫ് സെക്രട്ടറിക്കും ഡയറക്ടർ ജനറലിനും
കമ്മീഷൻ നിർദ്ദേശം നൽകി. വോട്ടെണ്ണലിന് ശേഷം
ആന്ധ്രപ്രദേശിലെ 25 കേന്ദ്ര സായുധ പോലീസ് സേനാ
കമ്പനികളെ നിലനിർത്താനും
ആഭ്യന്തര മന്ത്രാലയത്തിന് നിർദ്ദേശം നൽകിയിട്ടുണ്ട്.

TRINIDAD PM-MUMBAI VISIT

ഇന്ത്യയുമായുള്ള ഉഭയകക്ഷി ബന്ധം പ്രോത്സാഹിപ്പിക്കുന്നതിനും
ട്രിനിഡാഡിൽ ക്രിക്കറ്റ് അക്കാദമി ആരംഭിക്കുന്നതിനെ കുറിച്ച്
ചർച്ച ചെയ്യുന്നതിനുമായി ട്രിനിഡാഡ് ആൻഡ് ടൊബാഗോ
പ്രധാനമന്ത്രി ഡോ. കീത്ത് ക്രിസ്റ്റഫർ റൗലി ഇന്ത്യയിലെത്തി.
മുംബൈയിലെത്തിയ കീത്ത് റൗലിക്കും ഭാര്യക്കും മഹാരാഷ്ട്ര
ഗവർണ്ണർ രാജ്ഭവനിൽ ആചാരപരമായ സ്വീകരണം നൽകി.

COAST GUARD-FISHING BOATS

ഇന്ത്യൻ തീര അതിർത്തിയിൽ അനധികൃതമായി കടന്ന് കയറിയ അഞ്ച് ശ്രീലങ്കൻ മീൻപിടുത്ത ബോട്ടുകൾ ഇന്ത്യൻ കോസ്റ്റ് ഗാർഡ് പിടികൂടി.14 ശ്രീലങ്കൻ പൗരന്മാരാണ് അഞ്ചു ബോട്ടുകളിലായി ഉണ്ടായിരുന്നത്. പാക്ക് കടലിടുക്കിന് സമീപം പട്ടോളിംഗ് നടത്തുകയായിരുന്ന ഐസിജി കപ്പൽ റാണി ദുർഗാവതിയാണ് തമിഴ്നാട് തീരത്തെ പോയിൻറ് കാലിമേറിൽ നിന്ന് 15 മൈൽ അകലെ സംശയാസ്പദമായ രീതിയിൽ ബോട്ടുകൾ കണ്ടത്. തുടർ നിയമനടപടികൾക്കായി ബോട്ടുകളും ജീവനക്കാരും നാഗപട്ടണത്തെ കോസ്റ്റൽ സെക്യൂരിറ്റി ഗ്രൂപ്പിന് കൈമാറും.

MEDICINE PRICE

41 നിത്യ ഉപയോഗ മരുന്നുകളുടെയും, ആറിനം മരുന്നുകളുടെയും വില കേന്ദ്രസർക്കാർ കുറച്ചു. പ്രമേഹം, ഹൃദ്രോഗം, കരൾ രോഗം എന്നിവയുടെ ചികിത്സയ്ക്ക് ഉപയോഗിക്കുന്ന മരുന്നുകളുടെ വിലയാണ് ദേശീയ ഫാർമസ്യൂട്ടിക്കൽ പ്രൈസിങ്ങ് ഏജൻസി വെട്ടിക്കുറച്ചത്. പുതുക്കിയ നിരക്ക് വിൽപനക്കാർക്ക് അടിയന്തരമായി കൈമാറാനും മരുന്ന് കമ്പനികൾക്ക് നിർദ്ദേശം നൽകി.

IPL CRICKET

ഐപിഎൽ ക്രിക്കറ്റിൽ, ഗുജറാത്ത് ടൈറ്റൻസും - സൺറൈസേഴ്സ് ഹൈദരാബാദും തമ്മിലുള്ള മത്സരം ശക്തമായ മഴയെ തുടർന്ന് ഉപേക്ഷിച്ചു. ഇതോടെ ഹൈദരാബാദ് പ്ലേ ഓഫിലേക്ക് യോഗ്യത നേടി. ഇന്ന് നടക്കുന്ന മത്സരത്തിൽ മുംബൈ ഇന്ത്യൻസും ലഖ്നൗ

സുഷർ ജയൻ്റ്സും തമ്മിൽ ഏറ്റുമുട്ടും. രാത്രി 07:30ന് വാക്കഡെ സ്റ്റേഡിയത്തിലാണ് മത്സരം .

BOXING - Elorda Cup

കസാക്കിസ്ഥാനിലെ അസ്താനയിൽ നടക്കുന്ന എലോർഡ കപ്പ് 2024 വനിതാ ബോക്സിംഗിൽ നിലവിലെ ലോക ചാമ്പ്യൻ ഇന്ത്യയുടെ നിഖത് സരീൻ വനിതകളുടെ 52 കിലോഗ്രാം വിഭാഗത്തിൽ ഫൈനലിൽ പ്രവേശിച്ചു. കസാക്കിസ്ഥാൻ്റെ ടോമിറിസ് മിർസാകുലിനെ 5-0 ന് പരാജയപ്പെടുത്തിയാണ് താരത്തിൻ്റെ മുന്നേറ്റം. നാളെയാണ് ഫൈനൽ.

Badminton

ബാങ്കോക്കിൽ നടക്കുന്ന തായ്ലൻഡ് ഓപ്പൺ ബാഡ്മിൻ്റൺ ടൂർണമെന്റിൽ ഇന്ത്യൻ ബാഡ്മിൻ്റൺ, പുരുഷ ഡബിൾസ് ജോഡികളായ, സാത്വിക്സായിരാജ് രങ്കിറെഡ്ഡി-ചിരാഗ് ഷെട്ടി സഖ്യം ക്വാർട്ടറിൽ കടന്നു. 21-16, 21-11 എന്ന സ്കോറിനു ചൈനീസ് സഖ്യത്തെയാണ് പരാജയപ്പെടുത്തിയത്.

OLYMPICS - TABLE TENNIS SQUAD

പാരിസ് ഒളിമ്പിക്സിനുള്ള ആറംഗ ഇന്ത്യൻ ടേബിൾ ടെന്നീസ് ടീമിന് ഇന്ത്യൻ ഒന്നാം നമ്പർ താരം മനിക ബത്രെയും ശരത് കമലും നേതൃത്വം നൽകും. ടേബിൾ ടെന്നീസ് ഫെഡറേഷൻ ഓഫ് ഇന്ത്യയാണ് ടീമിനെ പ്രഖ്യാപിച്ചത് .

RAIN KERALA

കേരളത്തിൽ വരും ദിവസങ്ങളിൽ മഴ കനക്കുമെന്ന് കേന്ദ്ര കാലാവസ്ഥാ വകുപ്പ്. ഇന്ന് ആറ് ജില്ലകളിൽ മഞ്ഞ ജാഗ്രതാ നിർദ്ദേശം പുറപ്പെടുവിച്ചു. പത്തനംതിട്ട, എറണാകുളം, ഇടുക്കി, മലപ്പുറം, കോഴിക്കോട്, വയനാട് എന്നീ ജില്ലകളിലാണ് മുന്നറിയിപ്പ്. പാലക്കാട്, മലപ്പുറം ജില്ലകളിൽ നാളെ ഓറഞ്ച് ജാഗ്രതയാണ്. പത്തനംതിട്ട, ആലപ്പുഴ, ഇടുക്കി ജില്ലകളിൽ ഞായറാഴ്ചയും, 7 ജില്ലകളിൽ തിങ്കളാഴ്ചയും ഓറഞ്ച് ജാഗ്രത നൽകിയിട്ടുണ്ട്. അതേസമയം, തെക്കൻ കേരളാ തീരത്തും, ലക്ഷദ്വീപ് പ്രദേശത്തും നാളെ മുതൽ തിങ്കളാഴ്ച വരെ മണിക്കൂറിൽ 40 മുതൽ 55 കിലോമീറ്റർ വരെ വേഗത്തിലുള്ള ശക്തമായ കാറ്റിനും മോശം കാലാവസ്ഥക്കും സാധ്യതയുണ്ട്. അതിനാൽ മത്സ്യബന്ധനത്തിന് പോകാൻ പാടില്ലെന്നും നിർദ്ദേശമുണ്ട്.

MALAPPURAM

അമീബിക് മസ്തിഷ്കജ്വരബാധ റിപ്പോർട്ട് ചെയ്ത മൂന്നിയൂർ പഞ്ചായത്തിൽ പ്രതിരോധനടപടികൾ ശക്തമാക്കി.രോഗബാധയുണ്ടായെന്നു കരുതുന്ന പാറക്കൽ കടവിൽനിന്ന് വെള്ളത്തിന്റെ സാമ്പിൾ ശേഖരിച്ച് പരിശോധനയ്ക്കയച്ചു. കെട്ടിക്കിടക്കുന്ന വെള്ളത്തിലും പുഴയിലും മലിന ജലാശയങ്ങളിലും യാതൊരു കാരണവശാലും ഇറങ്ങാൻ പാടില്ലെന്നും ജില്ലാ മെഡിക്കൽ ഓഫീസർ അറിയിച്ചു.

BIRD FLU ALAPPUZHA

ആലപ്പുഴ ജില്ലയിൽ പക്ഷിപ്പനി സ്ഥിരീകരിച്ച തലവടി, തഴക്കര, ചമ്പക്കുളം പഞ്ചായത്തുകളിൽ ഇന്ന് കള്ളിങ്ങ് നടത്തും. ഒരു

കിലോമീറ്റർ ചുറ്റളവിലുള്ള 12,678 വളർത്തുപക്ഷികളെ കൊന്നൊടുക്കുവാനാണ് തീരുമാനം.

POLICE- OPERATION

ഗുണ്ടകൾക്കും സാമൂഹ്യവിരുദ്ധ പ്രവർത്തനങ്ങളിൽ ഏർപ്പെടുന്നവർക്കുമെതിരായി പൊലീസ് ആരംഭിച്ച ഓപ്പറേഷൻ ആഗിൽ 53 പേർ കരുതൽ തടങ്കലിൽ. അഞ്ചുപേർക്കെതിരെ കാപ നിയമപ്രകാരം നടപടിയെടുത്തു. ഗുരുതര കുറ്റകൃത്യങ്ങളിൽ ഏർപ്പെട്ട 90 പേരെയും വാറന്റ് കേസിൽ പ്രതികളായ 153 പേരെയും അറസ്റ്റ് ചെയ്തു.

KUDUMBASREE

കേരളത്തിൽ സ്ത്രീശാക്തീകരണവും ദാരിദ്ര്യനിർമാർജ്ജനവും ലക്ഷ്യമിട്ട് പ്രവർത്തിക്കുന്ന കുടുംബശ്രീക്ക് ഇന്ന് 26-ാം പിറന്നാൾ. 1998 മേയ് 17-ന് മലപ്പുറത്ത് തുടക്കമിട്ട കുടുംബശ്രീ ഇത്തവണ പിറന്നാൾദിനത്തിൽ 'എന്നിടം' പദ്ധതിക്ക് തുടക്കമിടും. അയൽക്കൂട്ട വനിതകളുടെ കലാസാഹിത്യ വാസനകൾ വളർത്താനും ആശയങ്ങൾ പങ്കുവെക്കാനുമുള്ള സാംസ്കാരിക വേദിയാണ് 'എന്നിടം'.

RATION SHOPS

സംസ്ഥാനത്ത് റേഷൻ കടകളുടെ പ്രവർത്തനം പഴയ സമയക്രമത്തിലേക്ക് ഉണ്ണിതരംഗ സാധ്യത കണക്കിലെടുത്ത് വരുത്തിയിരുന്ന ക്രമീകരണം പിൻവലിച്ചതോടെയാണിത്. രാവിലെ എട്ടുമുതൽ 12 വരെയും വൈകിട്ട് നാലുമുതൽ രാത്രി ഏഴുവരെയും റേഷൻകടകൾ പ്രവർത്തിക്കും.

KSEB

കേരളത്തിൽ വൈദ്യുതി ഉപഭോഗത്തിൽ കുറവ് രേഖപ്പെടുത്തി. പ്രതിദിന ഉപഭോഗം 116 ദശലക്ഷം യൂണിറ്റിലേക്കുവരെ കുതിച്ചുയർന്ന വൈദ്യുതി ഉപയോഗം ഒരാഴ്ചയായി 100 ദശലക്ഷം യൂണിറ്റിന് താഴെയെത്തി. ബുധനാഴ്ച 89.71 മെഗാവാട്ട് വൈദ്യുതി ഉപയോഗമാണുണ്ടായത്.

KOZHIKODE - CASE

കോഴിക്കോട് മെഡിക്കൽ കോളേജ് മാതൃ ശിശു സംരക്ഷണ കേന്ദ്രത്തിൽ നാല് വയസുകാരിയുടെ ശസ്ത്രക്രിയയിൽ പിഴവ് സംഭവിച്ചെന്ന പരാതിയിൽ ഡോക്ടർക്കെതിരെ മെഡിക്കൽ കോളേജ് പോലീസ് കേസെടുത്തു.

